

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक,
संस्कृति निदेशालय,
देहरादून।

संस्कृति अनुभाग: देहरादून। दिनांक 27 सितम्बर 2004

विषय:- वाहन कय हेतु घनावंटन के सम्बन्ध में।

महोदय,

उपर्युक्त विषयक संस्कृति निदेशालय के उपयोगार्थ वाहन कय किये जाने हेतु संस्कृति निदेशालय के पत्र संख्या 610 / सं0नि030 / पांच-64 / 2004-05 दिनांक 15 सितम्बर 2004 के सन्दर्भ में मुझे यह कहने का निदेश हुआ है कि संस्कृति निदेशालय के लिए एक नये वाहन (अम्बेसडर कार) के कय हेतु चालू वित्तीय वर्ष-2004-05 में रुपये 356200/- (रुपये तीन लाख छप्पन हजार दो सौ) मात्र की धनराशि व्यय करने की श्री राज्यपाल महोदय सहर्ष स्वीकृति प्रदान करते हैं।

2- उक्त स्वीकृति इस प्रतिबन्ध के साथ स्वीकृत की जाती है कि मितव्ययी मदों में आवंटित सीमा तक ही व्यय सीमित रखा जाय। यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है जिसे व्यय करने के लिए बजट मैनुअल या वित्तीय हस्तापुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक होगा। ऐसा व्यय करने के पूर्व सक्षम अधिकारी की स्वीकृति आवश्यक है। ऐसा व्यय सम्बन्धित की स्वीकृति प्राप्त कर ही किया जाना चाहिए। व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाय।

3- उक्त वाहन का कय डी0जी0एस0 एण्ड डी0 की दरों पर ही किया जायेगा और कुल व्यापार कर हेतु अनुमन्य छूट उपयोग हेतु फार्म डी निष्पादित किया जायेगा।

4- उक्त लागत में केवल मानक एसेसरीज हेतु ही धनराशि सम्मिलित है।

5- वाहन का उपयोग उसी अधिकारी द्वारा किया जायेगा, जिसके लिए यह स्वीकृत किया जा रहा है।

6- इस सम्बन्ध में होने वाला व्यय वित्तीय वर्ष 2004-05 के अनुदान सं0 11 के अन्तर्गत लेखाशीर्षक 2205 - कला एवं संस्कृति, 00-001 - निदेशन तथा प्रशासन, 03 - सांस्कृतिक कार्य निदेशालय, 00-14 - कार्यालय प्रयोगार्थ

स्टाफ कारों / मोटर गाड़ियों का कय मद में आयोजनेत्तर पक्ष के मानक मद के नामे डाला जायेगा।

7- यह आदेश वित्त विभाग के अशा० पत्र सं० 716 / वि०अनु-2 / 2004 दिनांक 27-09-2004 में प्राप्त उनकी सहमति से जारी किये जा रहे हैं।

भवदीय,

(अमिताभ श्रीवास्तव)
अपर सचिव।

संख्या- (1) प०अ० / 2004 / 2004 तददिनांकित।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार लेखा एवं हकदारी, उत्तरांचल देहरादून।
- 2- वरिष्ठ कोषाधिकारी, देहरादून।
- 3- निजी सचिव, मा० मुख्य मंत्री जी।
- 4- निदेशक, एन० आई० सी० सचिवालय परिसर।
- 5- वित्त अनुभाग-2।
- 6- गार्ड फाईल।

आज्ञा से

(अमिताभ श्रीवास्तव)
अपर सचिव।